

01-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి ద్వారా ఏ జ్ఞానమైతే లభించిందో, దానిని బుద్ధిలో స్థిరంగా  
ఉంచుకోవాలి. ఉదయము ఉదయమే లేచి స్వదర్శన చక్రధారులై

విచార సాగర మధనము చేయాలి ”

ప్రశ్న:- ఈ ఈశ్వరీయ చదువు నియమము ఏది? దాని కొరకు ఏ ఆదేశము లభించింది ?

సమా :- ఈ ఈశ్వరీయ చదువు నియమము - రెగ్యులర్(Regular)గా చదువుట. కొద్ది రోజులు చదివి, కొద్ది రోజులు మానేయడము నియమము కాదు. బాబా చదువు కొరకు చాలా ఏర్పాట్లు చేశారు. మురళి ఇక్కడి నుండి వెస్ట్ లో వెళ్తుంది. 7 రోజుల కోర్సు తీసుకొని ఎక్కడైనా వెళ్లి చదవవచ్చు. మురళి ఎప్పుడూ మిస్ చేయరాదు.

పాట:- ఓం నమః శివాయ,.....

ఓంశాంతి. ఏ పిల్లలైతే ఇక్కడ కూర్చొని ఉన్నారో వారు రచయిత-రచనల ఆదిమధ్యాంతాలను లేక స్వదర్శన చక్రమును స్పృశి చేస్తారు. స్వదర్శన చక్రధారులుగా అవ్వమని బాబా పిల్లలకు జ్ఞానాన్ని ఇచ్చారు. బ్రాహ్మణ పిల్లలైన మీ ఉద్ధేశ్యము స్వదర్శన చక్రధారులుగా అగుట. మూలవతనము, సూక్ష్మవతనము, స్థూలవతనము. ఈ 84 జన్మల చక్రమును బుద్ధిలో ఉంచుకోవాలి. మిగిలినదంతా బుద్ధి నుండి తొలగించేయాలి. బాబా మనలను సూర్య వంశీయులుగా, చంద్ర వంశీయులుగా తయారుచేశారని తర్వాత మళ్ళీ 84 జన్మలు తీసుకున్నామని ఇప్పుడు పిల్లలైన మీ బుద్ధిలో ఉంది. నడుస్తూ-తిరుగుతూ, లేస్తూ-కూర్చుంటూ మీ ఆత్మకు తండ్రి మరియు రచనల ఆదిమధ్యాంతాల జ్ఞానముంటుంది. ఇప్పుడు శివబాబా మనలను శూద్రుల నుండి బ్రాహ్మణులుగా చేశారు. మీరు 84 జన్మల చక్రాల ఆట ఎలా ఆడతారో తండ్రి మీకు అర్థం చేయించారు. మొట్టమొదట మనము బ్రాహ్మణులము, బ్రాహ్మణులైన మనలను శివబాబా బ్రహ్మ ద్వారా రచించారు. రచయిత, రచనల జ్ఞానము ద్వారానే మీరు స్వదర్శన చక్రధారులుగా అవుతారు. ఈ జ్ఞానమును బుద్ధిలో స్థిరంగా ఉంచుకోవాలి. ఉదయమే లేచి స్వదర్శన చక్రధారులై కూర్చుండిపోవాలి. మనము మన 84 జన్మల చక్రమును తెలుసుకున్నాము. సర్వాత్మల రచయిత తండ్రి ఒక్కరే. మనమంతా నాదరులమని కూడా అంటారు. మన తండ్రి ఆ నిరాకార పరమపిత పరమాత్మ, పరంధామ నివాసి. మనము కూడా అక్కడే ఉండేవారము. వారు మన తండ్రి బాబా అనే శబ్దము చాలా ప్రియమైనది. శివబాబా మందిరానికి వెళ్లి ఎన్నో పూజలు చేస్తారు, చాలా స్పృశి చేస్తారు. తండ్రి అంటారు - నేను మిమ్ములను మనుష్యుల నుండి దేవతలుగా, తుచ్ఛ బుద్ధి నుండి స్వచ్ఛ బుద్ధి గలవారుగా తయారుచేస్తాను. తుచ్ఛ బుద్ధి అనగా శూద్ర బుద్ధి నుండి స్వచ్ఛ బుద్ధిగా తయారుచేశాను అనగా ఉన్నత బుద్ధి, పురుషోత్తమ బుద్ధిగలవారిగా చేశాను. స్త్రీ - పురుషులందరూ ఈ లక్ష్మీనారాయణులకు సమస్కరిస్తారు. కానీ వీరు ఎవరో, ఎప్పుడు వచ్చారో, ఏమి చేశారో ఎవ్వరికీ తెలియదు. ఈ భారతదేశము అవినాశి ఖండము ఎందుకనగా అవినాశి తండ్రి అయిన పరమపిత పరమాత్మునికి కూడా ఇది జన్మ భూమి అని తండ్రి అర్థం చేయించారు. పతితపావనులు, సర్వుల సద్గతిదాతకు జన్మ స్థానము కనుక ఇది అత్యంత గొప్ప తీర్థ స్థానము. ఇది పరమపిత పరమాత్మ, సర్వుల సద్గతిదాత అయిన తండ్రి జన్మ భూమి అను నపొ ఎవ్వరికీ లేదు.

పతితపావనుని జయంతి భారతదేశములోనే జరిగింది. శివజయంతిని ఆచరిస్తారు కనుక తప్పక శివుని జన్మ ఇక్కడే జరుగుతుంది. ఈ భారతదేశము గొప్ప తీర్థ స్థానము. కానీ ఇది మన గాడ్ ఫాదర్ లేక మాత-పిత, పతితపావనులు, సర్వుల సద్గతిదాత జన్మ స్థానము అనునది డ్రామానుసారము ఎవ్వరికీ తెలియదు. అందుకే భారతభూమిని వందేమాతరమ్ అని అంటారు. అనగా ఈ భూమి పై ఏ పిల్లలైతే శ్రీమతానుసారము భారతదేశాన్ని స్వర్గముగా తయారుచేస్తారో, వారికి మేము శ్రీమతమును అనుసరించి కల్వ-కల్వము భారతదేశాన్ని స్వర్గముగా తయారు చేస్తామనే నషా ఉంటుంది. ఎవరు ఎంత శ్రీమతమును అనుసరిస్తారో అంత ఉన్నత పదవి పొందుతారు. భారతీయులు కల్వపు ఆయుష్షు లక్షల సంవత్సరాలని వ్రాసేశారు. ఈ భారతదేశము ఏ తండ్రి జన్మ స్థానమో, వారు ఏ ధర్మాన్ని స్థాపన చేశారో, ఆ ధర్మ శాస్త్రమే ఈ గీత అని మీకు తెలుసు. గీతను ఎవరు గానము చేశారో భారతవాసులు మల్లిపోయారు. ఎంత వ్యత్యాసమైపోయింది! నిరాకార శివుడెక్కడ, శ్రీ కృష్ణుడెక్కడ! సుందరముగా(పవిత్రంగా) ఉన్న శ్రీకృష్ణుని ఆత్మ ఇప్పుడు అనేక జన్మల చివరి సమయంలో తమోప్రధానమైపోయింది. మరలా ఇతనిలో ప్రవేశించి ఇతనిని సుందరమైన శ్రీ కృష్ణునిగా తయారు చేస్తున్నాను కనుక కృష్ణుని శ్వామము, సుందరము అని అంటారు. ఇతను సత్యయుగములో మొదటి నెంబరు సుందర రాకుమారునిగా ఉండేవారు. ఇతని మహిమ - మర్యాదా పురుషోత్తములు, అహింసా పరమోధర్మస్థులు. రాధా-కృష్ణలకు, లక్ష్మీనారాయణులకు పరస్పరములో గల సంబంధమేదో భారతవాసులకు తెలియదు. తండ్రి అంటారు - ఇప్పటివరకు మీరు ఏమి చదువుతూ వచ్చారో, అందులో ఏ సారమూ లేదు. ఇప్పుడు మీరు సన్ముఖములో కూర్చుని ఉన్నారు. తండ్రి 5 వేల సంవత్సరాల తర్వాత మనకు రాజయోగ శిక్షణను ఇస్తున్నారని మీకు తెలుసు. కృష్ణుడు గీతను వినిపించారని ప్రపంచమంతా అంటుంది. తండ్రి అంటారు - కృష్ణునిలో సృష్టి ఆదిమధ్యాంతాల జ్ఞానమే లేదు. కృష్ణుని ఆత్మ ముందు జన్మలో ఈ జ్ఞానాన్ని ప్రాప్తి చేసుకున్నది అనగా ఇప్పుడు చేసుకుంటున్నది. ఇతనికి నేను బ్రహ్మ అని పేరు పెట్టాను. ఇతని అనేక జన్మల అంతిమ జన్మలో నేను ఇతనిలో ప్రవేశిస్తాను. మీరు మరజీవులుగా అయ్యారు కదా. మీకు కూడా అవ్వక పేర్లను పెట్టాను. ఇప్పుడు పెట్టాను ఎందుకనగా చాలామంది వదిలి వెళ్లిపోయారు. తండ్రివారిగా అయ్యి, పేరు పెట్టించుకొని వెళ్లిపోవుట శోభించదు కనుకనే పేర్లు పెట్టడం నిలిపేశాను. ఇప్పుడు మీరు బ్రాహ్మణులుగా అయ్యారు. ప్రజాపిత బ్రహ్మ సంతానము, శివబాబాకు మనవళ్లు(పౌత్రులు). తండ్రి అంటారు - మీరు నా నుండి వారసత్వము తీసుకోవాలి కనుక నన్ను పృథి చేయండి. ఇది ఇతని అనేక జన్మల అంతిమ జన్మ. సూక్ష్మవతనములో ఏ బ్రహ్మను చూపుతారో అతను పావనమైనవారు. సూక్ష్మవతనములో ప్రజాపిత ఉండేందుకు వీలు లేదు. ఇతను వ్యక్తములో ఉన్నారు, వ్యక్తము చివరిలో నిల్చిని ఉన్నారని తండ్రి అర్థం చేయించారు. ఇక్కడ పిల్లల జతలో పవిత్రమైన ఫలిస్తాగా అయ్యేందుకు యోగములో కూర్చొని ఉన్నారు. కనుక సూక్ష్మవతనములో చూపవలసి వచ్చింది. ఇక్కడ కూడా ప్రజాపిత తప్పక ఉండాలి. అతను అవ్యక్తము, ఇతను వ్యక్తము. మీరు కూడా ఫలిస్తాలుగా అయ్యేందుకే వచ్చారు. ఇందులో మనుష్యులు తికమక పడతారు ఎందుకనగా ఇది పూర్తిగా కొత్త జ్ఞానము. ఏ శాస్త్రాలు మొదలైనవాటిలో ఈ జ్ఞానము లేదు. భగవంతుడు ఒక్కడే. వారు అత్యంత ఉన్నతమైన నిరాకార పరమపిత పరమాత్మ, సర్వాత్మలకు తండ్రి. వారి నివాస స్థానము పరంధామము. మా పైన మాయ నీడ పడి ఉంది, పతితులుగా అయ్యాము, మీరు రండి అని వారిని

అందరూ స్మృతి చేస్తారు. ఈ విషయాలు కొత్తవారి బుద్ధిలో కూర్చోవు. ఇప్పుడు మీరు రచన ఆదిమధ్యాంతాలను అర్థం చేసుకున్నారు. సత్యయుగములో మనము చాలా కొద్దిమంది మాత్రమే రాజ్య పాలన చేసేవారము. అక్కడ అధర్మమనే మాటే ఉండదు. శాస్త్రాలలో అనేక విషయాలు వ్రాసేవారు కానీ వాటిలో ఏ సారమూ లేదు. మెట్లు దిగుతూ దిగుతూ ఇప్పుడు చివర్లో వచ్చి పతితులుగా అయ్యారు. ఇప్పుడు మీరు జంప్ చేస్తారు. దిగేందుకు 84 జన్మలు పట్టింది, ఇప్పుడు ఒక్క సెకండులో జంప్ చేస్తారు.

ఇప్పుడు మీరు రాజయోగాన్ని నేర్చుకుంటున్నారు. శాంతిధామములోకి వెళ్లి సుఖధామములోకి వస్తారు. ఇది దుఃఖధామము. మొదట వచ్చింది మీరే కనుక తండ్రి కూడా మొట్టమొదట మిమ్ములనే కలుస్తారు. ఇక్కడ తండ్రి - పిల్లల, ఆత్మ-పరమాత్మల మేళా జరుగుతుంది. లెక్క ఉంది కదా. తండ్రి నుండి మనము వీడ్కోలు తీసుకొని 5 వేల సంవత్సరాలయ్యింది. మొట్టమొదట స్వర్గములో పాత్రను అభినయించాము. అక్కడి నుండి పాత్రను అభినయిస్తూ అభినయిస్తూ మీరు క్రిందకు దిగుతూ వచ్చారు. ఇప్పుడు మీరు తండ్రి వద్దకు వచ్చారు. మిగిలిన కొద్దిమంది కూడా వచ్చేస్తారు. తర్వాత మీ చదువు సమాప్తమౌతుంది. అందరూ ఇక్కడికి రావాల్సిందే. అక్కడ ఎప్పుడు ఖాళీ అవుతుందో, అప్పుడు తండ్రి అందరినీ తీసుకెళ్తారు. ఇవి అర్థము చేసుకోవలసిన విషయాలు. బాగా చదువుకోవాలి. స్కూలుకు ఒకసారి వెళ్లటము, మరొకసారి వెళ్లక పోవటం ఇది నియమము కాదు. బాబా చదువు కొరకు చాలా ఏర్పాట్లు కూడా చేశారు. లేకుంటే, ఎప్పుడూ ఎవరి వద్దకూ చదువు పోస్ట్లో వెళ్లదు. ఈ అనంతమైన తండ్రి చెప్పే చదువు పోస్ట్లో వెళ్తుంది. ఎన్ని కాగితాలు ముద్రింపబడతాయి! ఎక్కడెక్కడికో వెళ్తాయి! 7 రోజుల కోర్సు తీసుకొని తర్వాత ఎక్కడైనా చదువుతూ ఉండండి. ఈ సమయములో అందరూ అర్థకల్పము నుండి రోగులుగా ఉన్నారు కనుక 7 రోజులు భట్టిలో ఉంచవలసి వస్తుంది. ఈ 5 వికారాల రోగము పూర్తి ప్రపంచమంతటా వ్యాపించి ఉంది. సత్యయుగములో మీ శరీరము నిరోగిగా ఉండేది. సదా ఆరోగ్యముగా, సదా ఐశ్వర్యవంతముగా ఉండేవారు. ఇప్పుడు స్థితి ఎలా అయిపోయింది. ఈ పూర్తి ఆటంకా భారతదేశము పైననే రచింపబడింది. ఇప్పుడు మీకు 84 జన్మల స్మృతి వచ్చింది. కల్ప-కల్పము మీరే స్వదర్శన చక్రధారులుగా అవుతారు, చక్రవర్తి రాజులుగా కూడా అవుతారు. ఇప్పుడు స్వర్గ రాజ్య స్థాపన జరుగుతూ ఉంది. ఇందులో నెంబరువారుగా పదవులు ఉంటాయి. అనేక రకాలైన ప్రజలు కూడా కావాలి. మనము ఎంతమందిని మన సమానము స్వదర్శన చక్రధారులుగా చేశామని మనసును ప్రశ్నించుకోవాలి. ఎవరు ఎంత మందిని తయారుచేస్తారో, వారు అంత ఉన్నతపదవిని పొందుతారు. బాబా మీకు మాయతో యుద్ధము చేయుట నేర్పుతారు కనుక ఇతని పేరు యుద్ధిష్ఠరుడని పెట్టబడింది. మాయ పై విజయము పొందేందుకు యుద్ధాన్ని నేర్పుతారు. యుద్ధిష్ఠరుడు మరియు ధృతరాష్ట్రుని కూడా చూపుతారు. మాయను జయించిన వారు జగత్తును జయిస్తారని గాయనము కూడా ఉంది. ఎంత సమయము మీ విజయము స్థిరంగా ఉంటుందో, తర్వాత ఎంత సమయము ఓటమిని పొందుతారో కూడా మీకు తెలుసు. ఇది ధైమిక యుద్ధము కాదు, దేవతల-అసురుల యుద్ధము కూడా కాదు, కౌరవుల-పాండవుల యుద్ధము కూడా కాదు. అసత్య శరీరము, అసత్య మాయ,..... ఇప్పుడు ఈ భారతఖండము అసత్యమైనదిగా ఉంది. ఒకప్పుడు సత్య ఖండముగా ఉండేది. రావణరాజ్యము ప్రారంభమైనప్పటి నుండి అసత్య

ఖండముగా అయిపోయింది. ఈశ్వరుని గురించి ఎన్నో అసత్యాలు చెప్తారు, ఎంతో కళంకాన్ని ఆపాదించారు. కళంగి అవతారము కూడా గాయనము చేయబడింది. అందరికన్నా ఎక్కువ కళంకాన్ని తండ్రి పై ఆపాదించారు. తండ్రిని కచ్చ, మత్స్య(తాబేలు, చేప) అవతారమని, రాళ్లు, రప్పలలో ఈశ్వరుడున్నాడని అంటారు. ఎంతగానో నిందిస్తారు. ఇది సభ్యతనా? ఇప్పుడు మీకు జ్ఞాన ప్రకాశము లభించింది. తండ్రి మనకు రచయిత, రచనల ఆదిమధ్యాంత రహస్యాలను అర్థం చేయిస్తున్నారు. ఈ విషయాలు వేరెవ్వరికీ తెలియదు. తండ్రి ఒక్కరే సద్గతిదాత. వీరి జ్ఞానము ద్వారా సద్గతి కలుగుతుంది. స్వయం దుర్గతిలో ఉన్నవారే ఇతరులకు సద్గతిని ఎలా ఇవ్వగలరు. నేను వచ్చి మిమ్ములను రాజాధి రాజులుగా చేస్తాను. మీరే పవిత్ర పూజ్యులుగా ఉండేవారు, ఇప్పుడు పూజారులుగా అయ్యారు. పవిత్ర రాజులను అపవిత్ర రాజులు పూజిస్తారు. సత్సయుగములో డబల్ కిలీటధారులుగా ఉండేవారు. వికాల్ రాజులున్నప్పుడు సింగిల్ కిలీటము ఉంటుంది. వారు కూడా మహారాజ-మహారాణులే కానీ పవిత్రులకు అపవిత్రులు వెళ్లి తల వంచి నమస్కరిస్తారు. ఆ భారతీయులు పవిత్ర ప్రవృత్తి మార్గములో ఉండేవారు. ఆ భారతీయులే ఇప్పుడు పతిత ప్రవృత్తి మార్గము వారిగా అయ్యారు. ఇప్పుడు తండ్రి చెప్తున్నారు - ఈ మృత్యులోకములో ఇది మీ అంతిమ జన్మ. మిమ్ములను మరలా సత్సయుగానికి తీసుకెళ్లేందుకు ఇప్పుడు నేను వచ్చాను. ఈ మిస్సైల్స్ తో యుద్ధము 5 వేల సంవత్సరాల క్రితము కూడా జరిగింది. ఈ పాత ప్రపంచము సమాప్తము కానున్నది. గృహస్థ వ్యవహారములో ఉంటూ కమలపుష్ప సమానముగా అవ్వాలని తండ్రి అర్థం చేయిస్తున్నారు. బ్రాహ్మణులైన మీరు కమలపుష్ప సమానముగా అయ్యారు కానీ ఆ గుర్తును విష్ణువుకు ఇచ్చారు ఎందుకనగా మీరు సదా ఏకరసముగా ఉండరు. నేడు కమల పుష్ప సమానముగా అవుతారు, రెండు సంవత్సరాల తర్వాత పతితులుగా అవుతారు.

ఇప్పటి మీ కులము సర్వోత్తమమైనది. బ్రాహ్మణులైన మీరు శిఖ సమానులు తర్వాత పునర్జన్మలు తీసుకుంటూ తీసుకుంటూ దేవతలు, క్షత్రియులు, వైశ్యులు, శూద్రులుగా అవుతారు. శూద్రుల నుండి తక్షణము దేవతలుగా అవ్వరు. మొదట శిఖ సమానమైన బ్రాహ్మణులుగా అవ్వాలి. ఇప్పుడు బ్రాహ్మణులైన మిమ్ములను తండ్రి చదివిస్తున్నారు. కనుక ఇటువంటి తండ్రికి విడాకులివ్వరాదు. తండ్రి అంటారు - ఆశ్చర్యకరముగా నావారిగా అవుతారు, వింటారు, మరలా వెళ్లిపోయి మాయవారిగా అవుతారు. విశ్వాసద్రోహులుగా అవుతారు, నన్ను నిందల పాలు చేస్తారు,..... అటువంటివారినే సద్గురు నిందకులు, స్వర్గములో స్థానాన్ని పొందలేరు అని అంటారు. మిగిలిన భక్తిమార్గములోని గురువులెవ్వరూ సద్గతినివ్వలేరు. సర్వాత్మల తండ్రి, టీచరు, గురువు ఒక్క నిరాకార తండ్రి మాత్రమే. అందరినీ ఉద్ధరించేందుకు వారే వచ్చారు. పోను పోను అర్థం చేసుకుంటారు, అప్పటికి చాలా ఆలస్యమైపోతుంది. వారు మళ్ళీ తమ ధర్మములోకే వెళ్లిపోతారు. శ్రేష్ఠాతి శ్రేష్ఠమైనది దేవతా ధర్మము. వారికన్నా ఉన్నతమైనవారు తండ్రి జతలో కూర్చోని ఉన్న బ్రాహ్మణులైన మీరు. మిమ్ములను చదివించేవారు విచిత్రమైనవారు, దేహము లేని వారు. తండ్రి అంటారు - నాకు దేహము లేదు. నన్ను శివుడని అంటారు. నా పేరు మారదు. మిగిలినవారందరి శరీరాల పేర్లు మారిపోతాయి. నేను 'పరమ ఆత్మను'. నా జన్మ పత్రిని(జాతకాన్ని) ఎవ్వరూ వ్రాయలేరు. ఎప్పుడు అనంతమైన రాత్రి అవుతుందో, అప్పుడు దానిని పగలుగా మార్చేందుకు నేను వస్తాను. ఇప్పుడిది సంగమ యుగము. ఈ విషయాలను బాగా అర్థము చేసుకొని ధారణ చేయాలి. ఈ విషయాలను స్మృతిలోకి తీసుకురావాలి. పిల్లలైన మీరు ఇక్కడికి

వస్తారు. ఇక్కడ మీకు తగినంత సమయము లభిస్తుంది. ఇక్కడ విచార సాగర మథనము బాగా చేయగలరు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాలప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము:-

1. సర్వోత్తమ కులము యొక్క స్మృతి ద్వారా గృహస్థ వ్యవహారములో ఉంటూ, కమల పుష్ప సమానముగా పవిత్రులుగా అవ్వాలి. ఎప్పుడూ సద్గురువును నిందింపజేయరాదు.
2. శ్రీమతమును అనుసరించి భారతదేశాన్ని స్వర్గముగా చేసే సేవ చేయాలి. స్వదర్శన చక్రధారులుగా అవ్వాలి, ఇతరులను తయారుచేయాలి. సమయము లభించినప్పుడంతా తప్పక విచార సాగర మథనము చేయాలి.

వరదానము:- “దివ్యగుణాలను ఆహ్వానించుట ద్వారా అవగుణాలను సమాప్తము చేసే

**దివ్యగుణధారీ భవ”**

ఎలాగైతే దీపావళి పండుగ నాడు శ్రీలక్ష్మీ దేవిని ఆహ్వానిస్తారో అలా పిల్లలైన మీరు స్వయం మీలోకి దివ్యగుణాలను ఆహ్వానించండి. అప్పుడు అవగుణాలు ఆహుతి రూపంలో సమాప్తమైపోతాయి. మళ్ళీ కొత్త సంస్కారాలనే నూతన వస్త్రాలను ధరిస్తారు. ఇప్పుడు పాత వస్త్రాల పై కొద్దిగా కూడా ప్రీతి ఉండరాదు. బలహీనతలు, లోపాలు, నిర్బలత, కోమలత మొదలైనవి ఇంకా ఏమేమి మిగిలి ఉన్నాయో ఆ పాత ఖాతాలన్నీ ఈ రోజు నుండి సదా కాలము కొరకు సమాప్తము చేయండి. అప్పుడు దివ్యగుణ ధారులుగా అవుతారు. భవిష్యత్తులో కిరీట ధారణ జరుగుతుంది. దాని స్మృతిచిహ్నమే ఈ దీపావళి పండుగ.

స్లోగన్:- “ స్వరాజ్య అధికారులుగా అవ్వాలంటే మనసనే మంత్రిని

**మీ సహాయోగిగా చేసుకోండి ”**